

## خواجہ سید محمد گیسو دراز کی علمی و ادبی خدمات

محمد یوسف خان ☆

حضرت خواجہ معین الدین چشتی ہندوستان میں سلسلہ چشتیہ کے مؤسس و بانی ہیں اور حضرت خواجہ فرید الدین گنج شکر سلسلہ چشتیہ کے مجدد ہیں۔ ان کے حلقہ فیض و تربیت سے سلطان المشائخ حضرت خواجہ نظام الدین اولیاء اور تاج الاولیاء حضرت شیخ علاؤ الدین علی احمد صابر کلیری جیسے عظیم مشائخ اس سرزمین کو نصیب ہوئے۔ جنہوں نے سلسلہ چشتیہ کو پورے برعظیم پاک و ہند میں پھیلا دیا۔ حضرت خواجہ نظام الدین اولیاء نے ارباب اقتدار سے لے کر عوام تک کو فیوض و برکات سے سیراب کیا۔ وفات سے قبل حضرت خواجہ نظام الدین اولیاء نے حضرت خواجہ نصیر الدین محمود چراغ دہلی کو خلافت خاص سے نوازا اور اپنا جانشین مقرر کیا۔ انہوں نے پورے تیس (۳۲) سال سلسلہ چشتیہ کا مرکزی نظام دار الحکومت دہلی میں جاری رکھا۔ نامور محقق اور مفکر مولانا سید ابوالحسن علی ندوی لکھتے ہیں:

”پھر اس چراغ سے دوسرا چراغ روشن ہوا، جس نے جنوبی ہند ہی نہیں، سارے ہندوستان کو عشق و محبت کی حرارت سے گرم اور اس کی خوشبو سے مُعطر کر دیا یعنی حضرت سید محمد گیسو دراز مدفون گلبرگہ“ (۱)۔

خواجہ سید محمد گیسو دراز کے متعلق شیخ خواجہ نصیر الدین محمود چراغ دہلی نے اُن کے بارے میں کہا:

ہر کو مرید سید گیسو دراز شد  
واللہ خلاف نیست کہ او عشق باز شد (۲)

حضرت خواجہ گیسو دراز بزرگ صغیر کے نہایت بلند پایہ شیخ طریقت اور روحانی مرشد تھے۔ آپ خواجہ بندہ نواز

کے لقب سے مشہور تھے۔

۱:- ولادت:

خواجہ سید محمد گیسو دراز کی ولادت ۴ رجب ۷۲۱ھ کو دہلی میں ہوئی۔

۲:- سلسلہ نسب و سلسلہ طریقت کی خصوصیات:

خواجہ گیسو دراز کا سلسلہ نسب بائیسویں پشت میں خاتم النبیین حضرت محمد مصطفیٰ صلی اللہ علیہ وسلم سے ملتا ہے۔

اور سلسلہ طریقت بھی بائیس واسطوں سے حضرت محمد رسول اللہ صلی اللہ علیہ وسلم تک پہنچتا ہے۔ (۳)

۳:- حضرت چراغ دہلی سے بیعت، تعلیم و تربیت:

خواجہ گیسو دراز نے ابتدائی تعلیم کے مدارج خوب ذوق و شوق سے مکمل کئے۔ خواجہ نصیر الدین محمود چراغ

دہلی، سلطان قطب الدین کی جامع مسجد قوۃ الاسلام میں جمعہ کی نماز ادا کیا کرتے تھے۔ وہاں ۱۶ رجب ۷۳۶ھ خواجہ

گیسو دراز نے خواجہ چراغ دہلی کے دست مبارک پر بیعت کی۔

علوم ظاہری کی ابتدائی تعلیم اپنے نانا سے حاصل کی۔ بعد ازاں سید شرف الدین کیتھلی اور مولانا تاج الدین

بہادر سے تعلیم حاصل کی۔

۴:- خواجہ گیسو دراز کی علوم ظاہر میں تکمیل بحکم شیخ:

خواجہ گیسو دراز کبھی کبھی شیخ کی خدمت میں عرض کرتے کہ علم ظاہر کس قدر حاصل ہو چکا ہے، اگر اجازت

ہو تو کھلی طور پر علم باطن میں مشغول ہو جاؤں؟ مگر حضرت چراغ دہلی نے فرمایا:

”ہدایہ، بزودی، رسالہ ہمسیہ، کشف، مفتاح، صحائف۔ ان سب کتابوں کو ترتیب سے پڑھ لو مجھے تم سے

ایک کام لینا ہے (۴)۔

شیخ کے حکم کی تعمیل کے بعد علوم باطن میں مصروف ہو گئے۔ مجاہدہ و ریاضت کی اعلیٰ منزلیں طے کیں۔

۵:- خلافت و جانشینی:

حضرت خواجہ چراغ دہلی نے وصال سے تین روز پہلے ۱۵ رمضان المبارک ۷۵۷ھ کو اپنے تمام خلفاء میں

سے خواجہ گیسو دراز کو اپنا جانشین بنایا۔

خواجہ گیسو دراز کی عمر جب ۸۰ برس کی ہوئی تو ۷ رجب الثانی ۸۰۱ھ کو تیوری حملہ کی وجہ سے اپنے تمام کتبہ

سمیت دہلی کو خیر باد کہا۔

خواجہ گیسو دراز کے سوانح نگار مولانا محمد علی سامانی نے ”سیر محمدی“ میں پورا سفر نامہ لکھا ہے، جس سے معلوم ہوتا ہے کہ:-

”خواجہ گیسو دراز دروازے کے راستے دہلی شہر سے باہر نکلے، پہلے بہادر پور (میوات) پہنچے، پھر گوالیر، بھاندیر، ایرچہ، جھڑہ، چندیری، میانہ ہزار، بڑودہ اور کھنہایت میں قیام فرمایا۔ پھر دولت آباد سے گلبرگہ میں جلوہ افروز ہوئے۔“ (۵)

۶:- وصال:-

گلبرگہ میں بائیس سال تک آپ کے چشمہ رشد و ہدایت سے خلق خدا فیض یاب ہوتی رہی۔ جب خواجہ گیسو دراز کی عمر ایک سو پانچ سال چار ماہ اور بارہ روز کی ہوئی تو ۱۶ ذوالقعدہ ۸۲۵ھ بروز دو شنبہ اشراق و چاشت کے وقت کے درمیان وصال فرما گئے۔ (۶)

حیدرآباد سے ڈیڑھ سو میل کے فاصلے پر گلبرگہ کا قدیم تاریخی شہر ہے، جہاں مدفون ہوئے۔

۷:- خواجہ سید محمد گیسو دراز کی علمی و ادبی خدمات:

بذریعہ تدریس خواجہ گیسو دراز عموماً دو وقت سبق پڑھایا کرتے تھے۔ ایک چاشت کے وقت، دوسرے بعد از نماز ظہر تلاوت سے فارغ ہونے کے بعد۔ زیادہ تر علم تفسیر و حدیث اور سلوک کا درس دیتے تھے۔ کبھی کبھی علم کلام اور علم فقہ کا بھی درس دیتے۔ (۷)

۸:- خواجہ گیسو دراز کی تصانیف اور دیگر خواجگان چشت کا حراج:

یہ ایک تاریخی حقیقت ہے کہ قدیم خواجگان چشت نے کوئی کتاب تصنیف نہیں فرمائی۔ مولانا سید ابوالحسن علی ندوی رقمطراز ہیں ”خواجہ نظام الدین اولیاء کے حوالے سے“ ان کے مشائخ نے نہ کوئی تصنیف کی نہ ان کے خلفاء نے اپنے شیوخ کے ملفوظات و حالات جمع کئے۔ (۸)

اسی عبارت پر حاشیہ میں لکھا ہے کہ خواجہ نصیر الدین چراغ دہلی کے ملفوظات ”خیر المجالس“ میں ہے کہ میرے مرشد سلطان الاولیاء فرماتے تھے میں نے کوئی کتاب تصنیف نہیں کی اس واسطے کہ شیخ الاسلام حضرت فرید الدین اور شیخ الاسلام مولانا قطب الدین اور باقی خواجگان چشت وغیرہ مشائخ جو داخل ہمارے شجرے میں ہیں، کسی نے کوئی تصنیف نہیں کی“

۹۔ مشائخ چشت میں اولین مصنف و مؤلف:

حضرت سید نفیس الحسینی شاہ ”تفسیر الملتقط“ کے آخر میں ملحق تعارف میں لکھتے ہیں:

”مشائخ چشت میں خواجہ سید محمد گیسو دراز پہلے بزرگ ہیں جنہوں نے تصنیف و تالیف کی طرف توجہ فرمائی

اور تقریباً ۵۲ تصانیف پر قلم کیں۔“ (۹)

”تفسیر الملتقط“ کے آخر میں ایک اور تعارفی تحریر عربی میں منسلک ہے، یہ تحریر مولانا سید ابوالحسن علی عمودی

کے والد گرامی حضرت مولانا سید عبداللحی کی ہے جو کہ ”الاعلام جلد اول صفحہ ۷۷۷“ کے حوالہ سے درج ہے:

”ان مصنفانہ قد عدت بخمس و عشرين و مائة كتاب في علوم شتى“ (۱۰)

خواجہ سید محمد گیسو دراز کی تصانیف کی وہ فہرست انتہائی قابل قدر ہے جسے حضرت سید نفیس الحسینی شاہ نے

”تاریخ حبیبی“ (از علامہ عبدالعزیز بن شیر ملک بن محمد واعظی) کے باب ہفتم ”مباحث در علوم و نویسندگان تصنیفات و

درایت“ کی روشنی میں تیار فرمایا ہے۔

خواجہ گیسو دراز کی تصانیف کی یہ فہرست حضرت سید نفیس الحسینی نے اپنی تالیفات ”شائم سید محمد گیسو دراز،

ریحان معزت اور شمیم گلبرگہ میں تحریر فرمائی ہے۔ نیز ان تصانیف کے احوال بھی تحریر فرمائے ہیں۔

۲۔ خواجہ سید محمد گیسو دراز کی تصانیف:

تصانیف در دہلی قبل از ۸۰۱ھ و اثناء سفر گلبرگہ ۸۰۱ھ تا ۸۰۳ھ

(۱) الملتقط:

یہ قرآن حکیم کی تفسیر عربی زبان میں ہے۔ صوفیانہ رنگ میں اس کا ایک منفرد مخطوطہ انڈیا آفس لاہور میں ہے۔

موجود ہے۔ آن لوتھ کی فہرست میں مخطوطہ نمبر ۱۰۹، ۱۱۰، ۱۱۱ تفسیر الملتقط پر مشتمل ہے۔

خواجہ گیسو دراز کی تصانیف فی زمانہ نادر و نایاب ہیں۔ تفسیر الملتقط کے اس مخطوطہ کا عکس سید نفیس الحسینی

نے بڑی محنت اور محبت کے ساتھ انڈیا آفس لاہور میں سے حاصل کیا اور پھر اسے دو جلدوں میں ”مکتبہ نفیس الحسینی

نفیس منزل کریم پارک، راویا روڈ، لاہور“ سے شائع کیا۔

خواجہ گیسو دراز اپنے مریدین کو اس تفسیر کا باقاعدہ درس بھی دیا کرتے تھے، خواجہ گیسو دراز کے

صاحبزادے سید محمد اکبر حسین (۸۱۴ھ) نے اس تفسیر کی شرح بھی لکھی تھی۔

(۲) تفسیر بطرز کشف:

۱۹۶۷ء

اس تفسیر کے پانچ پارے دہلی میں لکھے، ۸۰۱ھ میں حملہ تیموری کی وجہ سے نامکمل رہ گئی۔

(۳) حواشی کشف:

(۴) اشارات المشرق ۸۰۲ھ میں بمقام بیوہ تالیف فرمائی۔

(۵) رسالہ ”زَانَتْ وَبَتِي فِي أَحْسَنِ صُوْرَةٍ“ (غالباً ان کے خواب یا کشف والہام پر مشتمل ہے)

(۶) شجرہ نسب: حضرت خواجہ کیسو دراز فرماتے تھے کہ اس شجرہ کو لکھنے کے لئے مجھے ستر سے زائد

تاریخ کی کتابیں پڑھنا پڑھیں۔

(۷) شرح رسالہ تشریح (فارسی)

(۸) عوارف المعارف کی شرح معارف العوارف۔

(۹) شرح نصوص الحکم: ناقدانہ اسلوب پر سلطان پور نزد دندانبار (گجرات) میں الملاء کرائی (۸۰۲)

(۱۰) رسالہ ”بود و ہست و باشد“

(۱۱) رسالہ ”استقامتہ الشریعہ بطریقہ الحقیقہ“

(۱۲) ترجمہ رسالہ شیخ محی الدین ابن عربی (خواجہ کیسو دراز نے یہ بتکافض و اصرار شیخ زادہ محی

الدینمیرہ حضرت شیخ فرید الدین گنج شکر تحریر فرمایا۔)

(۱۳) حظار القدس المعروف بہ عشق نامہ: ۸۰۳ھ میں بمقام کعبایت (گجرات) الملاء کرائی۔

(۱۴) شرح تمہیدات عین القضاة ہدائی۔

(۱۵) ملفوظات: جمع کردہ مخدوم زادہ بزرگ سید محمد اکبر حسینی، بزمانہ قیام دہلی۔

(۱۶) جوامع الحکم: یہ ملفوظات کا مجموعہ ہے، در سفر گجرات، جمع کردہ سید محمد اکبر حسینی۔

۲:- تصانیف خواجہ کیسو دراز از ۱۸ رجب ۸۰۲ھ تا ربیع الثانی ۸۰۳ھ:

(۱۷) خلافت نامہ: خواجہ کیسو دراز نے ایک خلافت نامہ دہلی میں لکھوایا تھا، اس میں کسی کا نام نہ۔

قیام گلبرگہ کے آخر زمانہ میں آپ نے بعض خلفاء کے نام اس میں درج کرائے۔

(۱۸) خلافت نامہ خاص: برائے مولانا علاء الدین گوالیری، در ۸۰۵ھ بمقام گوالیر۔

۳۔ تصانیف خواجہ گیسو دراز در احسن آباد، گلبرگہ از ۸۰۳ تا ۸۲۵ھ:

- (۱۹) ترجمہ مشارق: در ۸۱۰ھ۔
- (۲۰) شرح فقہ اکبر (عربی) حضرت امام ابوحنیفہؒ کی تالیف ”الفہم الاکبر“ کی یہ شرح ہے۔
- (۲۱) سید النبی صلی اللہ علیہ وسلم: خواجہ گیسو دراز نے اپنے خادم خانقاہ شیخ سراج الدین کو اطباء کرائی۔
- (۲۲) مخصوص اوراد: حضرت خواجہ گیسو دراز نے مخدوم زادہ بزرگ سید محمد اکبر حسینی کو عطاء فرمائے تھے، یہ حضرت مخدوم زادہ نے ہی جمع فرمائے تھے۔
- (۲۳) شرح فقہ اکبر (فارسی)
- (۲۴) شرح قصیدہ امالی۔
- (۲۵) شرح عقیدہ حافظیہ مع فضائل خلفائے راشدین رضی اللہ عنہم۔
- (۲۶) ضرب الامثال۔
- (۲۷) حواشی قوت القلوب۔
- (۲۸) رسالہ عقیدہ: اس کے چند اوراق لکھائے تھے کہ آپ نے سنا، مخدوم زادہ بزرگ اس عنوان پر لکھ رہے ہیں، اس لئے مزید لکھوانا ترک فرمادیا، فرمایا وہی کافی ہے۔
- (۲۹) شرح رسالہ قشیریہ مع خاتمہ۔
- (۳۰) شرح عوارف (فارسی) در ۸۱۰ھ۔
- (۳۱) شرح آداب المریدین (عربی)۔
- (۳۲) شرح آداب المریدین (فارسی) اول۔
- (۳۳) شرح آداب المریدین (فارسی) دوم۔
- (۳۴) شرح آداب المریدین (فارسی) سوم۔
- (۳۵) اسماء الاسرار۔
- (۳۶) حدائق الانس۔

- (۳۷) خاتمہ آداب المریدین۔
- (۳۸) رسالہ در بیان آداب سلوک۔
- (۳۹) رسالہ در بیان اشارات حجابان۔
- (۴۰) رسالہ دراذکار و مراقبات (فارسی)۔
- (۴۱) رسالہ در بیان معرفت حضرت جن جلالہ۔
- (۴۲) ایک رسالہ حضرت خواجہ گیسو دراز نے اپنے نواسے سید روح اللہ کے بچپن کے زمانہ میں انہیں املاء کرایا تھا۔
- (۴۳) مکتوبات: (حضرت خواجہ گیسو دراز کے وصال کے بعد مولانا ابوالغیاث المعروف بہ قاضی نور الدین خادم خانقاہ نے جمع کئے تھے۔)
- (۴۴) دیوان: مرتبہ مولانا عماد فتح آبادی (بعض کا قول ہے کہ خواجہ گیسو دراز کی غزلیں بہت تھیں، دوسرے لوگوں نے الگ الگ بیغے مرتب کئے تھے۔)
- (۴۵) ملفوظات: حضرت مخدوم زادہ سید ابن الرسول المعروف بہ میاں منجھل نے کچھ ملفوظات شہرہ نامی میں لکھے تھے اور بقیہ حصہ گلبرگہ میں مکمل کیا تھا۔
- (۴۶) ملفوظات: جمع کردہ قاضی علم الدین بن شرف الدین اجودھنی، خلیفہ حضرت خواجہ دراز ۸۱۱ھ
- (۴۷) ملفوظات: جمع کردہ شیخ الاسلام چچرہ خلیفہ حضرت خواجہ۔
- (۴۸) ملفوظ منظوم: ملک زادہ عثمان جعفر خلیفہ حضرت خواجہ۔
- (۴۹) خلافت نامہ: برائے قاضی اسحاق، چچرہ در ۸۱۰ھ۔
- (۵۰) خلافت نامہ: برائے قاضی سلیمان برادر قاضی اسحاق چچرہ در ۸۱۰ھ۔
- (۵۱) خلافت نامہ خاص: برائے صدر الدین خوند میر، در ۸۱۰ھ۔
- (۵۲) خلافت نامہ: برائے مولانا ابوالفتح رکن الدین بن مولانا علاء الدین گوالیری، در ۸۱۸ھ۔

### خواجہ سید محمد گیسو دراز کا شعری ذوق:

خواجہ سید محمد گیسو دراز کا شاعرانہ ذوق بھی خوب تھا۔ توحید، نعت، مناقب صحابہ رضوان اللہ علیہم اجمعین اور تصوف و سلوک کے مضامین پر مشتمل بہت سا منظوم کلام ہے۔ جسے مختلف خلفاء و متوسلین نے مدون کیا۔

جیسے ایک ”دیوان“ ہے، (جس کا تذکرہ تصانیف میں نمبر ۴۳ پر ہے) اسے مولانا عماد فتح آبادی نے مرتب کیا۔ (۱۱)  
اسی طرح ”ضرب الامثال“ میں جس کا تذکرہ تصانیف میں نمبر ۲۶ پر ہے) اشعار موجود ہیں بسلسلہ عقیدہ خواجہ گیسو دراز کی ایک نظم ہے۔ جس میں توحید، نعت رسول صلی اللہ علیہ وسلم اور مناقب صحابہ کرام ہیں۔ اس کے چند ابتدائی اشعار یہ ہیں:

تَعَالَى اللَّهُ عَنْ قَبْلِ وَقَالِ  
وَعَنْ حُدُودِ رَسْمِ وَالْمِثَالِ  
فَسَرِنَبْ ذَاتَهُ مِنْ كُلِّ شَيْءٍ  
وَلَكِنْ لَيْسَ يُوصَفُ بِاتِّصَالِ  
بُعِيدَ ذَاتَهُ مِنْ كُلِّ شَيْءٍ  
بِلَا وَصْفِ التَّفَرُّقِ وَالْإِفْصَالِ  
تَنْزَهُ عَنْ مَكَانٍ حَالٍ مِنْهُ  
وَلَا يُوجَدُ مَكَانَ عَنْهُ خَالٍ (۱۲)

۳:- خواجہ گیسو دراز کی علمی و ادبی خدمات کا تجزیہ:

خواجہ گیسو دراز کی تصانیف فی زمانہ نایاب و نادر ہیں۔ لیکن ان کی تصانیف کی فہرست میں کتب کے ناموں کا سرسری جائزہ لینے ہی سے معلوم ہو جاتا ہے کہ خواجہ گیسو دراز نے تفسیر، عقائد، کلام، تصوف و سلوک میں خوب لکھا۔ یہاں تک کہ ”المسقط“ نامی تفسیر بھی سلوک کے رنگ میں تحریر فرمائی اور اکثر کتب کا تعلق تصوف ہی سے ہے۔

چند کتب عربی میں اور اکثر فارسی میں ہیں۔ لیکن ان کتب کے اندر تصوف کی گہرائی کے ساتھ ساتھ سادہ اسلوب رکھا گیا جو کہ انتہائی پُر اثر ہے۔ بقول مولانا سید ابوالحسن علی ندوی:

”ادب و انشاء کے ذخیرہ کا اگر ایک نئے اور زیادہ حقیقت پسندانہ اور گہرے نقطہ نظر سے جائزہ لیا جائے تو اس کو دو قسموں پر تقسیم کرنا بیجا نہ ہوگا۔ ایک وہ تحریریں یا اظہار خیال جو اندرونی تقاضے اور داعیہ اور کسی طاقتور عقیدہ یا



یقین کے ماتحت وجود میں آئیں اور ان سے مقصود کسی فرمائش یا حکم کی تعمیل، کوئی دنیاوی منفعت یا کسی صاحب اقتدار یا صاحب ثروت انسان کی رضامندی نہیں تھی، بلکہ وہ خود اپنے یا عقیدہ کے فرمان کی تعمیل تھی۔ جس میں اہل حکومت اور اہل ثروت کے فرمان سے زیادہ قوت ہوتی ہے اور جس سے سرتابی کرنا کسی صاحب ضمیر انسان کے بس میں نہیں ہے۔ دوسری قسم وہ ہے جو کسی فرمائش کی تعمیل یا کسی دنیاوی منفعت کے حصول یا کسی بالاتر انسان کے حکم کی تعمیل میں ہو۔ ادب کی ان دونوں قسموں میں زمین آسمان کا فرق ملے گا۔

”پہلا ادب“ ہر کہ از دل خیر و بد دل اسیر و کا مصداق ہے۔ وہ طویل عرصہ تک زندہ رہتا ہے۔ اگر اس کا موضوع دینی اور اخلاقی ہے تو اس کا قلب اور اخلاق پر گہرا اور انقلاب انگیز اثر پڑتا ہے۔ ہزاروں آدمیوں کے دل میں اس کے پڑھنے سے اصلاح کا جذبہ پیدا ہوتا ہے۔ بعض اہل دل کے کلام میں جو غیر معمولی حلاوت اور قوت ہے وہ ان کی روح کی لطافت اور قلب کی پاکیزگی اور اندرونی کیفیت و مرستی کا نتیجہ ہے۔“ (۱۳)

۴:- پاکستان میں خواجہ گیسو دراز کی علمی و ادبی خدمات کی نشر و اشاعت:

پاکستان میں خواجہ گیسو دراز کے علوم و معارف کی اشاعت کا کام اللہ تعالیٰ نے حضرت سید نفیس الحسینی شاہ صاحب نور اللہ مرقدہ سے خوب کیا۔

(۱) ۳۱ جنوری ۱۹۷۳ء کو ریڈیو پاکستان لاہور سے سید نفیس الحسینی نے ریڈیو پروگرام میں حضرت خواجہ گیسو دراز کے حالات زندگی اور ان کے مقام و مرتبہ اور ان کے علوم و معارف پر مشتمل ایک پروگرام کیا۔ جس کا مکمل مسودہ شاہ صاحب نے اپنی تالیف ”شائم سید محمد گیسو دراز“ کے صفحہ ۶۵ تا ۶۹ میں شامل کیا۔

(۲) سید نفیس الحسینی نے ایک مکتبہ اور حلقہ اپنے دولت کدہ اور خانقاہ میں ”حلقہ معارف گیسو دراز“ نفیس منزل، کریم پارک، لاہور کے نام سے قائم فرمایا۔

یہاں سے انہوں نے خواجہ محمد گیسو دراز کی کتب اور ان کے خلفاء کی تحریر کردہ سوانح اور ملفوظات وغیرہ شائع کئے گئے۔ جیسے ”الملقط تفسیری مخطوطہ“ وغیرہ۔

(۳) خود حضرت نفیس الحسینی شاہ نے خواجہ گیسو دراز کے حالات زندگی اور ان کے شجرات طریقت و شجرات نسب پر مشتمل تصانیف سپرد قلم کیں اور ان کو شائع کیا۔ جیسے شائم سید محمد گیسو دراز ۳۱۲ صفحات پر مشتمل ہے۔ ”شمیم گلبرگہ“ جو کہ ۲۳۵ صفحات پر مشتمل ہے۔ اور ”ریحانِ عترت“ جو کہ ۵۱۲ صفحات پر مشتمل ہے۔

(۴) ”تاریخ جیبی و تذکرہ مرشدی“ از علامہ عبدالعزیز اس کا ایک ہی نسخہ ”رائل ایٹانک سوسائٹی بنگال“ میں تھا۔ سید نفیس الحسنی نے اس مخطوطہ کی نقل ”کتب خانہ انجمن ترقی اردو کراچی پاکستان“ سے حاصل کی اور اسے شائع کیا۔

(۵) ”شجرۃ الاشراف“ تالیف حضرت نفیس الحسنی شاہ ۳۹۵ صفحات پر مشتمل یہ بھی ”حلقہ معارف خواجہ گیسو دراز“ سے شائع فرمائی۔

(۶) ”نفاس القلوب“ خواجہ گیسو دراز کے اذکار و مراقبات پر مشتمل حضرت نفیس الحسنی شاہ نے تالیف فرمائی اور اسی حلقہ معارف سے شائع ہوئی۔

یہ کہنا بے جا نہ ہوگا کہ حضرت خواجہ گیسو دراز کے علمی اور ادبی ذخیرہ اور علوم تصوف و سلوک کی نشاۃ ثانیہ پاکستان میں سید نفیس الحسنی نے کی اور آخر کیوں نہ ہوتی کہ حضرت خواجہ سید محمد گیسو دراز، حضرت سید نفیس الحسنی شاہ کے جد امجد بھی تھے اور طریقت میں شیخ الشیوخ بھی تھے۔

## حواشی و حوالہ جات

- (۱) ابو الحسن علی ندوی: تاریخ دعوت و عزیمت: ج ۳، ص ۱۵۱، مجلس نشریات اسلام کراچی، ۱۹۷۹ء۔
- (۲) عبدالحق محدث دہلوی: اخبار الاخیار، ص ۱۹۲، دارالاشاعت کراچی، ۱۹۹۷ء۔
- (۳) نفیس الحسنی سید: شام سید محمد گیسو دراز، ص ۱۱، حلقہ معارف گیسو دراز، لاہور، ۱۹۹۹ء۔
- (۴) نفیس الحسنی، سید: شمیم گلبرگ، ص ۳۲، حلقہ معارف گیسو دراز، لاہور، ۲۰۰۱ء۔
- (۵) محمد علی، سامانی مولانا: سیر محمدی: سند تالیف ۸۳۱ھ۔
- (۶) نفیس الحسنی، سید: ریحانِ عمرت، ص ۳۰۹، سید شہید اکیڈمی لاہور، ۲۰۰۷ء۔
- (۷) نفیس الحسنی، سید: شام سید محمد گیسو دراز، ص ۳۲، حلقہ معارف گیسو دراز لاہور، ۱۹۹۹ء۔
- (۸) ابو الحسن علی، ندوی: تاریخ دعوت و عزیمت: ج ۳، ص ۳۹، مجلس نشریات اسلام کراچی، ۱۹۷۹ء۔
- (۹) نفیس الحسنی، سید: تفسیر الملتقط، ج ۲، ص ۱۳، مکتبہ نفاکس القرآن، لاہور، ۱۴۲۴ھ۔
- (۱۰) ایضاً۔
- (۱۱) نفیس الحسنی، سید: شام سید محمد گیسو دراز، ص ۷۲، حلقہ معارف گیسو دراز لاہور، ۱۹۹۹ء۔
- (۱۲) عبدالعزیز بن شیر ملک: تاریخ حبیبی، ص ۴۱، حلقہ معارف گیسو دراز، لاہور، س ن۔
- (۱۳) ابو الحسن علی، ندوی: تاریخ دعوت و عزیمت: ج ۳، ص ۲۳۳، مجلس نشریات اسلام کراچی، ۱۹۷۹ء۔